

न्यायालय संभागीय आयुक्त, बीकानेर संभाग, बीकानेर  
पीठासीन अधिकारी श्री हनुमान सहाय मीना, आई.ए.एस.

अपील संख्या: 109/2011 एल.आर.एक्ट

श्रीमती भंवरी पुत्री केशाराम पत्नी फूसाराम जाति मेघवाल (चमार) निवासी कल्याणसर पुराना हाल निवासी बैजासर तहसील सरदारशहर जिला चूरु ।

अपीलान्त

—बनाम—

- 1—फूसाराम पुत्र मूलाराम जाति मेघवाल निवासी गिंवरसर तहसील सुजानगढ जिला चूरु ।
- 2—जैठाराम पुत्र मूलाराम जाति मेघवाल निवासी गिंवरसर तहसील सुजानगढ जिला चूरु ।
- 3—राजस्थान सरकार जरिये तहसीलदार श्रीडूंगरगढ जिला बीकानेर ।
- 5—ग्राम पंचायत ऊपनी तहसील श्रीडूंगरगढ जरिये सरपंच ।

रेस्पोंडेन्ट्स

उपस्थित :- श्री संजय गोयतान                      अभिभाषक अपीलांत  
                  श्री सुभाष सहू                              राजकीय अभिभाषक  
अनुपस्थित श्री रामरतन गोदारा              अभिभाषक रेस्पोंडेंट सं.1-2

निर्णय

दिनांक: 4.9.2018

1. राजस्थान भू-राजस्व अधिनियम 1956 की धारा 76के अन्तर्गत न्यायालय उपखण्ड अधिकारी, श्रीडूंगरगढ के निर्णय दिनांक 14.10.11 जिसके द्वारा विरास्तन इन्तकाल सं0 62 दिनांक 9.3.67 के विरुद्ध प्रस्तुत की गयी प्रथम अपील सं0 12/2011 अनवान श्रीमती भंवरी बनाम फूसाराम आदि मियाद बिन्दु पर खारिज की गयी, के विरुद्ध अपीलान्त द्वारा इस न्यायालय में यह द्वितीय अपील प्रस्तुत की गयी है ।
2. अपील के संक्षिप्त तथ्य इस प्रकार है कि ग्राम कल्याणसर पुराना तहसील श्रीडूंगरगढ के विवादित खेत खसरा नं0 429 पुराना तादादी 30 बीघा 14 बिस्वा (नये खसरा नं0 530) भूमि नारायण पुत्र बेगा एवम् केसा पुत्र पुरखा कौम चमार के नाम राजस्व रिकॉर्ड में दर्ज थी । केसाराम का देहान्त हो जाने पर उक्त खेत खसरा नं0 429 तादादी 30 बीघा 14 बिस्वा भूमि का विरास्तन इन्तकाल सं0 62 दिनांक 9.3.67 ग्राम पंचायत ऊपनी द्वारा स्वीकृत किया गया । उक्त विरास्तन इन्तकाल सं0 62 दिनांक 9.3.67 के विरुद्ध अपीलान्त द्वारा न्यायालय उपखण्ड अधिकारी, श्रीडूंगरगढ के समक्ष प्रथम अपील सं0 12/2011 अनवान श्रीमती भंवरी बनाम फूसाराम वगैरह प्रस्तुत की गयी, जो निर्णय दिनांक 14.10.2011 द्वारा मियाद बाहर पेश होने से खारिज की गयी है । उपखण्ड न्यायालय श्रीडूंगरगढ के उक्त निर्णय दिनांक 14.10.2011 से व्यथित होकर अपीलान्त द्वारा इस न्यायालय में यह द्वितीय अपील प्रस्तुत की गयी है ।
3. उक्त द्वितीय अपील प्रस्तुत होने पर पक्षकारान के निमित्त सम्मन जारी किये गये एवम् अधीनस्थ न्यायालय का रिकॉर्ड तलब कर प्राप्त किया गया । रेस्पोंडेंट सं0 1 ता 2 के

निमित्त सम्मन तामील होने के पश्चात उनकी ओर से श्री रामरनत अभिभाषक द्वारा वकालतनाम प्रस्तुत किया गया, किन्तु वरवक्त बहस इनके निमित्त आवाज लगवाने के बावजूद उपस्थित नहीं आये । अभिभाषक अपीलान्त द्वारा विरास्तन नामान्तरकरण सं० 62 दिनांक 9.3.67 के विरुद्ध अधीनस्थ न्यायालय में प्रथम अपील सं० 12/2011 प्रस्तुत की गयी थी, जो दिनांक 14.10.11 को निरस्त होने पर इस न्यायालय में यह द्वितीय अपील प्रस्तुत की गयी है । जबकि अपीलान्त द्वारा अपील शीर्षक में अधीनस्थ न्यायालय की राजस्व अपील सं० 13/11 के विरुद्ध अपील प्रस्तुत करना बताया है, जो सही नहीं है। अपील में अभिभाषक अपीलान्त एवं राजकीय अभिभाषक की बहस सुनी गयी ।

4. अभिभाषक अपीलान्त ने अपील मीमो के बिन्दुओं को दोहराते हुए अपनी बहस में बताया कि ग्राम कल्याणपुरा पुराना तहसील श्रीडूंगरगढ के विवादित खेत खसरा नं० 429 पुराना (नये खसरा नं० 530 तादादी 7.7700 हैक्टेयर ) तादादी 30 बीघा 14 बिस्वा कृषि भूमि अपीलान्त के दादा पुरखाराम के नाम चली आ रही थी। पुरखाराम का देहान्त होने पर उक्त विवादित भूमि अपीलार्थी के पिता केसा वल्द पुरखा 1/2 हिस्सा व नारायण पुत्र बेगा का 1/2 हिस्सा राजस्व रिकॉर्ड में दर्ज हुआ । केसाराम दिनांक 20.3.1965 को देहान्त हो जाने पर उसकी जायज वारिसान अपीलान्त हुई, लेकिन केसाराम को लाओलाद फौत बताकर नारायण पुत्र बेगाराम द्वारा अपीलान्त के स्वर्गीय पिता केसाराम की सम्पूर्ण भूमि का विरास्तन इन्तकाल सं० 62 दिनांक 9.3.1967 ग्राम पंचायत, ऊपनी द्वारा अपने नाम स्वीकृत करवा लिया । उक्त विरास्तन इन्तकाल सं० 62 दिनांक 9.3.67 के विरुद्ध अपीलान्त द्वारा न्यायालय उपखण्ड अधिकारी, श्रीडूंगरगढ के समक्ष दिनांक 16.9.2011 को प्रथम अपील सं० 12/2011 अनवान श्रीमती भंवरी बनाम फूसाराम वगैरह प्रस्तुत की गयी, जो निर्णय दिनांक 14.10.2011 द्वारा मियाद बाहर पेश होने से खारिज की गयी है। जिसमें अपील के साथ धारा-5 मियाद अधिनियम एवम् अन्य प्रार्थना पत्र अन्तर्गत आदेश 41 नियम 27 सीपीसी पेश किया गया, जिन पर सुनवाई करते हुए दिनांक 9.3.1967 से 17.4.2008 तक की 41 वर्ष के विलम्ब की छूट को उचित माना किन्तु अधीनस्थ न्यायालय द्वारा विरास्तन इन्तकाल सं० 62/9.3.67 स्वीकृत होने की प्रथम जानकारी दिनांक 14.4.2008 से अपील पेश होने की दिनांक 16.9.2011 तक 3 वर्ष 5 माह विलम्ब से पेश होने के आधार पर प्रथम अपील को मियाद बिन्दु पर खारिज की गयी है । जबकि प्रकरण में उक्त विरास्तन इन्तकाल सं० 62 दिनांक 9.3.67 को स्वीकृत करने से पूर्व अपीलान्त को नोटिस दिये बिना रेस्पोंडेंट सं० 1-2 के हक में स्वीकृत किया गया है, जो कि प्रारम्भ से शून्य है । यह कि नामान्तरकरण सं० 62 दिनांक 9.3.67 स्वीकृत होने के पश्चात विवादित भूमि आगे विक्रय आदि होने राजस्व रिकॉर्ड में क्रेता पक्ष का नाम अंकन होने के कारण उन्हें अपील में बतौर रेस्पोंडेंट पक्षकार बनाया गया है ।

5. अभिभाषक अपीलान्त ने आगे अपनी बहस में बताया कि अपीलान्त अपने ससुराल ग्राम बैजासर तहसील सरदारशहर में काफी वर्षों से निवास करती है । दिनांक 14.4.2008 को ग्राम कल्याणसर (पुराना) में जाकर अपने रिश्तेदार (भाई-बन्धु) से बातचीत करने पर विरास्तन इन्तकाल सं० 62 दिनांक 9.3.67 की प्रथम बार जानकारी हुई तथा दिनांक 17.4.08 को नामान्तरकरण की प्रमाणित प्रति प्राप्त होने पर दस्तावेज श्री भरतसिंह एडवोकेट को सुपुर्द करते हुए उन्हें वकील नियुक्त किया एवं इस विश्वास में रही कि उनके द्वारा सक्षम न्यायालय में अपील प्रस्तुत की जा चुकी है । परन्तु दिनांक 11.9.2011 को मालूम पड़ा कि अभिभाषक श्री भरतसिंह द्वारा इन्तकाल सं० 62 के विरुद्ध उपखण्ड न्यायालय, श्रीडूंगरगढ़ में अभी तक अपील प्रस्तुत नहीं की गयी है, तब अपीलान्त द्वारा शीघ्रता से अधीनस्थ न्यायालय के समक्ष प्रथम अपील दिनांक 16.9.11 को प्रस्तुत की गयी । इस कारण प्रथम अपील प्रस्तुत करने में हुई देरी माफ किये जाने योग्य है । अपीलान्त द्वारा प्रथम अपील पेश करने में 3 वर्ष 6 माह का विलम्ब के लिए भरतसिंह अभिभाषक की गलती रही है । विधि के सिद्धान्त अनुसार अधिवक्ता की गलती के कारण पक्षकार को दण्डित नहीं किया जा सकता है । अधीनस्थ न्यायालय द्वारा प्रथम अपील को केवल मात्र मियाद बिन्दु पर खारिज किया गया है । जहां कोई आदेश अवैध अथवा शून्य हो, वहां उसे किसी भी समय चुनौति दी जा सकती है । इसके अलावा देरी को माफ करने में लचीला रुख अपनाया जाना चाहिये । प्रथम अपीलीय न्यायालय द्वारा विधि एवं तथ्य की भूल की गयी है । अभिभाषक अपीलान्त ने अपने कथन के समर्थन में आरआरटी 2002(1) पेज-257, आरआरटी 2001(2) पेज 969, आरआरटी 2010 (1) पेज 51, एआईआर 1988 Gujarat 48, 2009(2) आरआरटी 1053, 2010(1)आरजेटी 459, एआईआर 2007 एससी 1889, एआईआर 1982 Bombay 437 अवलोकनीय बताया एवम् अपील अपीलान्त स्वीकार की जाकर अपीलाधीन आदेश दिनांक 14.10.11 तथा ग्राम कल्याणसर की विवादित भूमि का विरास्तन इन्तकाल सं०62 दिनांक 9.3.67 को निरस्त कर विवादित भूमि के बाबत अपीलान्त के नाम से नामान्तरकरण दर्ज करने के आदेश प्रदान करने हेतु निवेदन किया ।
6. अपील में विद्वान राजकीय अभिभाषक द्वारा अपनी बहस में बताया कि ग्राम कल्याणसर पुराना तहसील श्रीडूंगरगढ़ के विवादित खेत खसरा नं० 429 पुराना तादादी 30 बीघा 14 बिस्वा (नये खसरा नं० 530) भूमि नारायण पुत्र बेगा एवम् केसा पुत्र पुरखा कौम चमार के नाम राजस्व रिकॉर्ड में दर्ज थी । केसाराम का देहान्त हो जाने पर उक्त खेत खसरा नं० 429 तादादी 30 बीघा 14 बिस्वा भूमि का विरास्तन इन्तकाल सं० 62 दिनांक 9.3.67 ग्राम पंचायत ऊपनी द्वारा स्वीकृत किया गया । उक्त विरास्तन इन्तकाल सं० 62 दिनांक 9.3.67 के विरुद्ध अपीलान्त द्वारा न्यायालय उपखण्ड अधिकारी, श्रीडूंगरगढ़ के समक्ष प्रथम अपील सं० 12/2011 अनवान श्रीमती भंवरी

बनाम फूसाराम वगैरह प्रस्तुत की गयी, जो निर्णय दिनांक 14.10.2011 द्वारा मियाद बाहर पेश होने से खारिज की गयी है। उपखण्ड न्यायालय श्रीडूंगरगढ के उक्त निर्णय दिनांक 14.10.2011 से व्यथित होकर अपीलान्ट द्वारा इस न्यायालय में यह द्वितीय अपील प्रस्तुत की गयी है। उक्त विरास्तन इन्तकाल सं० 62 दिनांक 9.3.67 की अपीलान्टा को पूर्व से ही जानकारी है, क्योंकि अपीलान्ट द्वारा वर्ष 2008 से ही वादगत खेतों की घोषणात्मक अनुतोष व इन्तकाल को शून्य घोषित कराने के सम्बन्ध में दिनांक 23.4.08 को उपखण्ड न्यायालय श्रीडूंगरगढ के समक्ष राजस्व वाद सं० 145/08 अनवान भंवरीदेवी बनाम फूसाराम वगैरह जरिये अभिभाषक भरतसिंह द्वारा प्रस्तुत किया हुआ था, जिसमें अपीलान्ट का अस्थाई निषेधाज्ञा प्रार्थना पत्र निरस्त हुआ है। तत्पश्चात अपीलान्ट ने वादगत खेत को रिसीवरी में दिलवाने का प्रार्थना पत्र प्रस्तुत किया गया, जो दिनांक 3.3.09 को खारिज हो चुका है। अपीलान्ट की ओर से उक्त सारी कार्यवाही भरतसिंह राठौड़ द्वारा की गयी है। इसके अवाला रिसीवरी की अपील भी दिनांक 30.5.11 को राजस्व अपील प्राधिकारी द्वारा खारिज हुई है। ऐसी स्थिति में भरतसिंह राठौड़ एडवोकेट को दस्तावेज देना एवं उनके द्वारा इन्तकाल की अपील प्रस्तुत नहीं करना मनगढन्त लगता है। विवादित भूमि के सम्बन्ध में उपखण्ड न्यायालय में दावा संख्या 145/2008 विचाराधीन है, जिसमें अपीलान्ट द्वारा इन्तकाल को दावा में चैलेंज कर रखा है। प्रकरण में राजस्व दस्तावेज के अनुसार विवादित भूमि स्व. नारायण के नाम खातेदारी दर्ज रही है तथा नारायण द्वारा वादगत भूमि को आगे वर्ष 1967 में ही बेचान कर दिया गया जिसे 51 वर्ष व्यतीत हो चुके हैं तथा बेचान के आधार पर रेस्पोंडेंट सं० 1 व 2 खरीददार रिकॉर्ड में खातेदार दर्ज है। अपीलान्ट को उक्त प्रकरण के विवाद का ज्ञान पूर्व से ही है ऐसी स्थिति में अधीनस्थ न्यायालय द्वारा प्रथम अपील अपीलान्ट मियाद बिन्दु पर उचित ही खारिज की गयी है। अपील में इन्तकाल सं० 62 की प्रमाणित प्रति भी प्रस्तुत नहीं की गयी है। अतः उपरोक्त तथ्यों के अनुसार अपील अपीलान्ट खारिज फरमाई जावे।

7. हमने अभिभाषक अपीलान्ट एवं राजकीय अभिभाषक की बहस को मध्यनजर रखते हुए उपलब्ध अभिलेख का ध्यानपूर्वक अवलोकन किया। प्रकरण में उभय पक्ष की बहस के अनुसार न्यायालय का निष्कर्ष निम्नप्रकार है :-

I. प्रकरण अनुसार ग्राम कल्याणसर पुराना तहसील श्रीडूंगरगढ के विवादित खेत खसरा नं० 429 पुराना तादादी 30 बीघा 14 बिस्वा (नये खसरा नं० 530) भूमि नारायण पुत्र बेगा एवम् केसा पुत्र पुरखा कौम चमार के नाम राजस्व रिकॉर्ड में दर्ज थी। केसाराम का देहान्त हो जाने पर उक्त खेत खसरा नं० 429 तादादी 30 बीघा 14 बिस्वा भूमि का विरास्तन इन्तकाल सं० 62 दिनांक 9.3.67 ग्राम पंचायत रूपनी द्वारा स्वीकृत किया गया। उक्त विरास्तन इन्तकाल सं० 62 दिनांक 9.3.67 के विरुद्ध अपीलान्ट द्वारा न्यायालय उपखण्ड अधिकारी, श्रीडूंगरगढ के समक्ष प्रथम


अपील सं० 12/2011 अनवान श्रीमती भंवरी बनाम फूसाराम वगैरह 16.9.2011 को 44 वर्ष पश्चात् प्रस्तुत की गयी, जो निर्णय दिनांक 14.10.2011 द्वारा मियाद बाहर पेश होने से खारिज की गयी है। मियाद के सम्बन्ध में अपीलान्त का कथन है कि अपीलाधीन इन्तकाल संख्या 63 दिनांक 9.3.67 की प्रथम बार जानकारी दिनांक 14.4.18 को होने पर दिनांक 17.4.08 को नामान्तरकरण की प्रमाणित प्रति प्राप्त की गयी एवं दस्तावेज श्री भरतसिंह एडवोकेट को सुपुर्द करते हुए उन्हें वकील नियुक्त किया एवं इस विश्वास में रही कि उनके द्वारा सक्षम न्यायालय में अपील प्रस्तुत की जा चुकी है। परन्तु दिनांक 11.9.2011 को मालूम पड़ा कि अभिभाषक श्री भरतसिंह द्वारा इन्तकाल सं० 62 के विरुद्ध उपखण्ड न्यायालय, श्रीडूंगरगढ़ में अभी तक अपील प्रस्तुत नहीं की गयी है, तब अपीलान्त द्वारा शीघ्रता से अधीनस्थ न्यायालय के समक्ष दिनांक 16.9.11 को प्रथम अपील प्रस्तुत की गयी। अपीलान्त द्वारा अपीलाधीन इन्तकाल सं० 62 की प्रथम जानकारी दिनांक 14.4.08 से प्रथम अपील पेश करने की दिनांक 16.9.2011 तक 3 वर्ष 6 माह विलम्ब के लिए भरतसिंह अभिभाषक की गलती बताई गयी है, जबकि अपीलान्त की ओर से श्री भरतसिंह अभिभाषक द्वारा दावा सं० 145/08, अस्थाई निषेधाज्ञा प्रार्थना पत्र दिनांक 25.8.2010 एवं रिसीवर का प्रार्थना पत्र 3.3.2009 को उपखण्ड न्यायालय श्री डूंगरगढ़ द्वारा खारिज हो चुके हैं। ऐसी स्थिति में भरतसिंह राठौड़ एडवोकेट को दस्तावेज देना एवं उनके द्वारा साढ़े तीन साल तक इन्तकाल की अपील प्रस्तुत नहीं करना मनगढन्त लगता है। हमारी विनम्र राय में अपीलान्त की ओर से विरास्तन नामान्तरकरण सं० 62 दिनांक 9.3.67 की प्रथम जानकारी दिनांक 14.4.18 होने के 3 वर्ष 6 माह पश्चात दिनांक 16.9.2011 को उपखण्ड न्यायालय, श्रीडूंगरगढ़ के सक्षम प्रथम अपील दायर करने के सम्बन्ध में धारा-5 मियाद अधिनियम के प्रार्थना पत्र एवं शपथ पत्र में विलम्ब के जो कारण उल्लेखित किये हैं अथवा अधिवक्ता से उल्लेखित करवाये हैं, को किसी भी परिस्थिति में सन्तोषजनक नहीं माना जा सकता है। विलम्ब के सम्बन्ध में माननीय उच्च न्यायालयों द्वारा यह मूलभूत सिद्धान्त प्रतिपादित किया गया है कि जब तक अपीलार्थी पक्ष द्वारा अपील दायर करने के सम्बन्ध में की गयी देरी के सम्बन्ध में सत्य, विश्वसनीय एवं सन्तोषजनक कारण से अपीलीय न्यायालय को सन्तुष्ट नहीं कर दिया जाता है तब तक अपील दायर करने में की गयी देरी को कन्डोन नहीं किया जा सकता है।

II. जहां तक गुणावगुण का प्रश्न है, प्रकरण में राजस्व दस्तावेज के अनुसार ग्राम कल्याणसर पुराना के खेत खसरा नं० 429 तादादी 30 बीघा 14 बिस्वा भूमि जरिये विरास्तन इन्तकाल सं० 62 दिनांक 9.3.67 द्वारा नारायण पुत्र बेगा जाति मेघवाल के नाम दर्ज हुई है। प्रकरण अनुसार खातेदार नारायण के द्वारा वादगत भूमि को वर्ष 1967 में ही आगे बेचान कर दिया गया जिसे 51 वर्ष व्यतीत हो चुके हैं तथा बेचान

के आधार पर रेस्पोंडेंट सं० 1 व 2 वादगत खेतों के खातेदार कृषक हैं । अपीलान्टा अपने को खातेदार केसाराम की पुत्री बता रही है एवम् उसके द्वारा वर्ष 2008 से ही वादगत खेतों की घोषणात्मक अनुतोष व इन्तकाल को शून्य घोषित कराने के सम्बन्ध में उपखण्ड न्यायालय श्रीडूंगरगढ के समक्ष दिनांक 23.4.08 को राजस्व वाद सं० 145/08 अनवान भंवरीदेवी बनाम फूसाराम वगैरह प्रस्तुत किया हुआ है । अपीलान्टा का स्वत्वाधिकार उक्त वाद की कार्यवाही के अन्तिम निर्णय पर ही तय हो सकता है ।

8- उपरोक्त विवेचन अनुसार हम इस निष्कर्ष पर पहुंचते हैं अपीलान्ट द्वारा अधीनस्थ न्यायालय के समक्ष प्रस्तुत की गयी प्रथम अपील एवं मियाद अधिनियम के प्रार्थना पत्र में देरी को कण्डोन करने के जो कारण उल्लेखित किये हैं, वे सत्य, विश्वसनीय एवं सन्तोषजनक नहीं होने के कारण अधीनस्थ न्यायालय द्वारा प्रथम अपील मियाद बिन्दु पर उचित ही खारिज की गयी है, जिसमें हम किसी भी प्रकार का परिवर्तन किया जाना उचित नहीं समझते हैं । अतः अपील अपीलान्ट खारिज की जाती है तथा उपखण्ड न्यायालय, श्रीडूंगरगढ का अपीलाधीन आदेश दिनांक 14.10.2011 यथावत रखा जाता है ।

9- तदनुसार अपील अपीलान्ट निर्णीत शुमार होकर नम्बर से कम हो । निर्णय की प्रति अपील पत्रावली में शामिल की जाकर पत्रावली बाद तकमील दाखिल दफ्तर हो । निर्णय आज दिनांक 4.9.18 को लिखवाया जाकर खुले न्यायालय में सुनाया गया ।

  
(हनुमान सहाय मीना)  
सम्भागीय आयुक्त  
बीकानेर